

ಶ್ರೀ ಕೆ. ವಸಂತ ಬಂಗೇರಾ — ಮಾನ್ಯ ಅಧ್ಯಕ್ಷರೇ, ಸರ್ಕಾರದವರೇ, ಸಾಮಗ್ರಿಗಳನ್ನು ಸರಿಯಾಗಿ ಪೂರೈಕೆ ಮಾಡದಿದ್ದರೆ ಅಲ್ಲಿ ಅಧಿಕಾರಿಗಳು ಸಾಮಾನ್ಯ ಜನರಿಂದ ತರಲಿಕ್ಕೆ ಒತ್ತಾಯ ಮಾಡುತ್ತಿದ್ದಾರೆ. ಈ ರೀತಿ ಅವ್ಯವಸ್ಥೆ ಇರುವುದರಿಂದ ಸರ್ಕಾರವೇ ಭ್ರಷ್ಟಾಚಾರಕ್ಕೆ ಎಡೆ ಮಾಡಿಕೊಟ್ಟಂತೆ ಆಗಿರುವದಿಲ್ಲವೆ? ಅದಾದರಿದೇ ಅಲ್ಲಿ ಬೇಕಾದ ಸಾಮಗ್ರಿಗಳನ್ನು ಸರ್ಕಾರದವರು ಕೊಡಲೇ ಪೂರೈಕೆ ಮಾಡುತ್ತಾರೆಯೇ ?

ಶ್ರೀ ಬಿ. ರಾಜಯ್ಯ — ನಮಗೆ ಕಾಗದ ಕೇಂದ್ರ ಸರ್ಕಾರದಿಂದ ಬರಬೇಕಾಗಿದೆ. ನಮಗೆ ಸಾಕಷ್ಟು ಬಾರದೇ ಇರುವುದರಿಂದ ಮುದ್ರಣ ಕಾರ್ಯಗಳಿಗೆ ಬೇಕಾಗುವ ವಸ್ತುಗಳನ್ನು ಹೊರಗಡೆಯಿಂದ ಸರ್ಕಾರೀ ದರದಲ್ಲಿ ಕೊಂಡುಕೊಳ್ಳಬಹುದೆಂದು ತಿಳಿಸಿದ್ದೇವೆ. ಇದಕ್ಕಿಂತ ಹೆಚ್ಚಿನ ದರವನ್ನು ಕೊಟ್ಟು ಕೊಂಡು ಕೊಳ್ಳುವ ಹಾಗಿಲ್ಲ.

ಶ್ರೀ ಡಾ|| ವಿ. ಎಸ್. ಆಚಾರ್ಯ — ನಾವು ಪ್ರೋಲೀಸ್ ಸ್ಟೇಷನ್‌ಗೆ ಗಂಭೀರವಾದ ದೂರನ್ನು ಕೊಡುವುದಕ್ಕೆ ಹೋದರೆ ಒಂದು ರೀತಿಯ ಕಾಗದ ತೆಗೆದುಕೊಂಡು ಬನ್ನಿ ಎಂದು ಹೇಳುತ್ತಾರೆ.

ಶ್ರೀ ಬಿ. ರಾಜಯ್ಯ — ಮುದ್ರಣಕ್ಕೆ ಸಂಬಂಧಪಟ್ಟ ಹಾಗೆ ಎಷ್ಟು ಒದಗಿಸುವುದಕ್ಕೆ ಸಾಧ್ಯವೋ ಅಷ್ಟನ್ನು ಒದಗಿಸಿದ್ದೇವೆ. ಹೆಚ್ಚಿಗೆ ಬೇಕಾದಲ್ಲಿ ಲೋಕಲ್ ಆಗಿ ತೆಗೆದು ಕೊಳ್ಳುವುದಕ್ಕೂ ಅದಕಾರ ಮಾಡಿಕೊಟ್ಟಿದ್ದೇವೆ.

ವಿಷಯ : ಕೊಡಗುಜಿಲ್ಲೆಯಲ್ಲಿ ಬೆಳೆವಿಮೆ ಯೋಜನೆ ಕುರಿತು

ಪ್ರಶ್ನೆ :— 216(525) ಶ್ರೀ ಎಂ. ಎಂ. ನಾಣಯ್ಯ (ಕೊಡಗು).— ಮಾನ್ಯ ಕೃಷಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

ಅ) ಕೊಡಗು ಜಿಲ್ಲೆಯಲ್ಲಿ ವಿಮೆ ಬೆಳೆ ಯೋಜನೆ ಜಾರಿಯಲ್ಲಿವೆಯೇ ;

ಆ) ಹಾಗಿದ್ದರೆ ಪಾಲಿಸಿದಾರರು ಎಷ್ಟು ಮತ್ತು ಇದುವರೆಗೂ ಎಷ್ಟು ಹಣ ವಿಮೆ ಮಾಡಿಸಿದೆ ;

ಇ) ಹಾಗಲ್ಲದಿದ್ದರೆ ಈ ಯೋಜನೆಯು ಮೇಲ್ಕಂಡ ಜಿಲ್ಲೆಯಲ್ಲಿ ಕಾರ್ಯಗತವಾಗದಿರಲು ಕಾರಣಗಳೇನು ;

ಈ) ಕೊಡಗು ಮಲೆನಾಡು ಪ್ರದೇಶವಾದ್ದರಿಂದ ಈ ಯೋಜನೆಯನ್ನು ಬದಲಾವಣೆ ಮಾಡಿ ಸರಳಗೊಳಿಸಲು ಸರ್ಕಾರವು ಉದ್ದೇಶಿಸಿದೆಯೇ ?

ಉತ್ತರ : **ಶ್ರೀ ಬಿ. ಎಲ್. ಗೌಡ (ಕೃಷಿ ಸಚಿವರು).**— ಅ) ಸರ್ಕಾರವು ಬೆಳೆ ವಿಮೆ ಯೋಜನೆಯನ್ನು ಕೊಡಗು ಜಿಲ್ಲೆಯಲ್ಲಿ ಜಾರಿಗೆ ತಂದಿದೆ. ಆದರೆ ರೈತರು ಮೇಲ್ಕಂಡ ಯೋಜನೆಯಲ್ಲಿ ಪಾಲುಗೊಳ್ಳುತ್ತಿಲ್ಲ.

ಆ) ಮೇಲ್ಕಂಡ ಅ) ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಇ) ಈ ಯೋಜನೆಯು ಸ್ವಪ್ರೇರಣೆಯಾದದ್ದು ಮತ್ತು ಡಿ.ಸಿ.ಸಿ. ಬ್ಯಾಂಕ್‌ನಲ್ಲಿ ಬೆಳೆ ಸಾಲ ತೆಗೆದು ಕೊಳ್ಳುವವರಿಗೆ ಈ ಯೋಜನೆಯಲ್ಲಿ ಪಾಲ್ಗೊಳ್ಳಲು ಅವಕಾಶವಿಲ್ಲ. ಈ ಜಿಲ್ಲೆಯ ಆಯ್ದ ತಾಲ್ಲೂಕುಗಳಲ್ಲಿ ಬೆಳೆ ವಿಮಾ ಕಂಪನಿಯವರು ನಿಗದಿಪಡಿಸಿರುವ ತಾಲ್ಲೂಕು ಮಟ್ಟದ ಸರಾಸರಿ ಖಾತರಿ ಇಳುವರಿಯು ಸಾಮಾನ್ಯ ಇಳುವರಿಗಿಂತ ಬದಕಷ್ಟ ಕಡಿಮೆ ಇದ್ದು ಹಾಗೂ ವಿಮೆ ಪರಿಹಾರ ಕೊಡುವಾಗ ತಾಲ್ಲೂಕು ಮಟ್ಟದ ಸರಾಸರಿ ಇಳುವರಿಯನ್ನು ಗಣನೆಗೆ ತೆಗೆದುಕೊಳ್ಳುವುದರಿಂದ, ವೈಯಕ್ತಿಕವಾಗಿ ಬೆಳೆ ನಷ್ಟವಾದ ರೈತರಿಗೆ ವಿಮೆ ಪರಿಹಾರ ಸಿಕ್ಕುವ ಸಾಧ್ಯತೆ ಕಡಿಮೆ ಆದ್ದರಿಂದ ಈ ಜಿಲ್ಲೆಯು ಮಲೆನಾಡಾದ್ದರಿಂದ ರೈತರು ಈ ಯೋಜನೆಯಲ್ಲಿ ಪಾಲ್ಗೊಳ್ಳಲು ಮುಂದೆ ಬರುತ್ತಿಲ್ಲ.

ಈ) ಈ ಯೋಜನೆಯು ರಾಷ್ಟ್ರ ವ್ಯಾಪ್ತಿಯದ್ದಾದ್ದರಿಂದ, ಜಿ.ಐ.ಸಿ. ಕಂಪನಿಯವರು ಆಯಾ ಜಿಲ್ಲೆಗಳಿಗೆ ತಕ್ಕಂತೆ ಬದಲಾವಣೆ ಮಾಡಲು ಒಪ್ಪಿರುವುದಿಲ್ಲ. ಆದರೂ ಕೂಡ ರಾಜ್ಯಸರ್ಕಾರವು, ಕೇಂದ್ರ ಸರ್ಕಾರಕ್ಕೆ ಪತ್ರ ಬರೆದು ಈ ಯೋಜನೆಯನ್ನು ಮಲೆನಾಡು ಪ್ರದೇಶಗಳಿಗೆ ಸೂಕ್ತವಾಗಿರುವಂತೆ ಸಡಿಲಗೊಳಿಸಬೇಕೆಂದು ಕೇಳಿಕೊಳ್ಳಲಾಗಿದೆ.

ಶ್ರೀ ಎಂ. ಎಂ. ನಾಣಯ್ಯ — ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳವರು ಉತ್ತರ ಬಹಳ ಸಮಂಜಸವಾಗಿದೆ. ಆದರಲ್ಲಿ ಯಾವ ವಿವಾಧವೂ ಇಲ್ಲ. ಆದರೆ ಇದರಲ್ಲಿ ಒಂದು ಸ್ಪಷ್ಟೀಕರಣವನ್ನು ಪಡೆಯಬೇಕಾಗಿದೆ. ಮಲೆನಾಡು ಪ್ರದೇಶ ಬೆಳೆ ವಿಮೆ ಪಡೆಯಲು ಯಾವ ರೀತಿಯಾಗಿ ಸೂಕ್ತವಾಗಿರಬೇಕು ಮತ್ತು ಕೇಂದ್ರಕ್ಕೆ ಯಾವಾಗ ಪತ್ರ ಬರೆದಿದ್ದೀರಿ ಎನ್ನುವುದನ್ನು ತಿಳಿಸುವುದಕ್ಕೆ ಸಾಧ್ಯವೇ ?

ಶ್ರೀ ಬಿ. ಎಲ್. ಗೌಡ — ಅಧ್ಯಕ್ಷರೇ, ಈ ಬೆಳೆ ವಿಮೆ ಯೋಜನೆಯಲ್ಲಿ ಕೇಂದ್ರ ಸರ್ಕಾರದವರು ಮತ್ತು ರಾಜ್ಯ ಸರ್ಕಾರದವರಿಬ್ಬರೂ ಸೇರಿ ಪಾಲುದಾರರಾಗಿದ್ದೇವೆ. ಇದರಲ್ಲಿ 75 ಪರ್‌ಸೆಂಟ್ ಭಾಗ ಕೇಂದ್ರ ಸರ್ಕಾರಕ್ಕೆ ಸಂಬಂಧಪಟ್ಟಿದ್ದು, ಇನ್ನು 25 ಭಾಗ ರಾಜ್ಯ ಸರ್ಕಾರದ ಮೇಲೆ ಕೊಳ್ಳುತ್ತದೆ. ಈ ಯೋಜನೆಯನ್ನು 10 ವರ್ಷಗಳ ಒಂದಿನ ಬೆಳೆಯನ್ನು ಆಧರಿಸಿ ಈ ವರ್ಷ ಬೆಳೆ ಕಡಿಮೆಯಾದರೆ ಅದರ ರಿಸ್ಕನ್ನು ಒಪ್ಪಿ ಕೊಳ್ಳುತ್ತಾರೆ. ಅಂಥದ ಪರಿಸ್ಥಿತಿ ನಮ್ಮ ಕರ್ನಾಟಕ ರಾಜ್ಯದಲ್ಲಿ ಇಲ್ಲಿಯವರೆಗೆ ಬಂದಿಲ್ಲ. 1981ನೇ ಇಸವಿಯಲ್ಲಿ ಒಂದು ಸಾರಿ ಕೋಲಾರ ಜಿಲ್ಲೆಯಲ್ಲಿ ಮಾತ್ರ 1 ಲಕ್ಷದ 86 ಸಾವಿರ ರೂಪಾಯಿ

ಗಳನ್ನು ಬೆಳೆ ಹಾನಿಯಾಗಿದ್ದಕ್ಕೆ ಕೊಟ್ಟಿದ್ದಾರೆ ಯೋ ಹೊರತು ಬೇರೆ ಇನ್ನಾವುದೇ ಸಂದರ್ಭದಲ್ಲಿ ಕೊಟ್ಟಿಲ್ಲ. ಆದ್ದರಿಂದ ನಾವು ಇದನ್ನು ಹಿಂದಿನ 10 ವರ್ಷಗಳ ಆಧಾರಕ್ಕೆ ಬದಲಾಗಿ ಹಿಂದಿನ ಮೂರು ವರ್ಷಕ್ಕೆ ಇಳಿಸಬೇಕೆಂದು ಅವರನ್ನು ಕೇಳಿಕೊಂಡಿದ್ದೇವೆ. ಆದರೆ ಜನರಲ್ ಕ್ರಾಪ್ ಇನ್ಸೂರೆನ್ಸ್ ಕಂಪನಿಯವರು ಒಪ್ಪಿಕೊಂಡಿಲ್ಲ.

ಶ್ರೀ ಎಂ. ಎಂ. ನಾಣಯ್ಯ.— ತಾಲ್ಲೂಕು ಮಟ್ಟದ ಬದಲಾಗಿ ಹೋಬಳಿ ಮಟ್ಟಕ್ಕೆ ಇದನ್ನು ಇಳಿಸುತ್ತೀರಾ ;

ಶ್ರೀ ಬಿ. ಎಲ್. ಗೌಡ.— ಕೇಂದ್ರ ಸರ್ಕಾರಕ್ಕೆ ನಾವು ಇದರ ಬಗ್ಗೆ ಈಗಾಗಲೇ ಸಲಹೆ ಮಾಡಿದ್ದೇವೆ, ಹಳೆಯ ಮಟ್ಟಕ್ಕೆ ಇಳಿಸುವುದಕ್ಕೆ ಅವರು ಒಪ್ಪಲಿಲ್ಲ.

ಬಿ.ಕೆ. ಸುಬ್ಬಯ್ಯ.— ಈ ವರ್ಷ ನವೆಂಬರ್ ತಿಂಗಳಲ್ಲಿ ಮಳೆ ಆಗದೇ ಹೋದುದರಿಂದ ಎಷ್ಟು ಬೆಳೆಯಾಗಿದೆ, ಎಷ್ಟು ಬೆಳೆಗೆ ಹಾನಿಯಾಗಿದೆ ಎನ್ನುವ ವಿವರವನ್ನು ತಿಳಿಸುತ್ತೀರಾ ?

ಶ್ರೀ ಬಿ. ಎಲ್. ಗೌಡ.— ಆ ಪ್ರಶ್ನೆ ಉದ್ಭವಿಸುವುದಿಲ್ಲ.

ವಿಷಯ : ವರಲಕ್ಷ್ಮಿ ಹಾಗೂ ಇತರ ಹತ್ತಿ ಬೆಳೆಗೆ ಸಹಾಯ ಧನ

ಪ್ರಶ್ನೆ : 217 (478) ಶ್ರೀ ಎಫ್. ಎ. ಕೊಪ್ಪಡ್ (ರಾಮದುರ್ಗ).— ಮಾನ್ಯ ಕೃಷಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

ಅ) ವರಲಕ್ಷ್ಮಿ ಹಾಗೂ ಇತರ ಹತ್ತಿ ಬೆಳೆಗಾಗಿ ಕೊಡುತ್ತಿರುವ 1500 ರೂಪಾಯಿಗಳ ಸಹಾಯವನ್ನು ರಾಮದುರ್ಗ ತಾಲ್ಲೂಕಿನ ಮಲಪ್ರಭಾ ನೀರಾವರಿ ಪ್ರದೇಶದಲ್ಲಿನ ರೈತರಿಗೆ ಕೊಡುತ್ತಿರುವುದು ನಿಜವೇ ;

ಆ) ಹಾಗಿದ್ದಲ್ಲಿ ಯಾತ ನೀರಾವರಿ ಯೋಜನೆ ಅಥವಾ ಸಣ್ಣ ನೀರಾವರಿ ಯೋಜನೆಯಲ್ಲಿ ರೈತರಿಗೆ ಕೊಡುತ್ತಿರುವುದು ನಿಜವೇ ;

ಇ) ಸದರಿ ರೈತರಿಗೂ ಈ ಸಹಾಯಧನ ಒದಗಿಸಲು ಸರ್ಕಾರದವರು ಕ್ರಮ ಕೈಗೊಳ್ಳುವರೇ ?

ಉತ್ತರ : ಶ್ರೀ ಬಿ. ಎಲ್. ಗೌಡ (ಕೃಷಿ ಸಚಿವರು).— ಅ) ಹೌದು. ಆ) ಹೌದು.

ಇ) ಉದ್ಭವಿಸುವುದಿಲ್ಲ.

ಶ್ರೀ ಎಫ್. ಎ. ಕೊಪ್ಪಡ್. — ಅಧ್ಯಕ್ಷರೇ, ರಾಮದುರ್ಗ ತಾಲ್ಲೂಕಿನ ಮಲಪ್ರಭಾ ನೀರಾವರಿ ಪ್ರದೇಶದಲ್ಲಿರುವ ಸಣ್ಣ ಸಣ್ಣ ರೈತರಿಗೆ ಸಹಾಯಧನ ಸಿಗುತ್ತಿಲ್ಲ. ಆದುದರಿಂದ ಅವರಿಗೂ ಸಹ ಸಹಾಯ ಧನವನ್ನು ಕೊಡಿಸಿ ಕೊಡುತ್ತೀರಾ ?

ಶ್ರೀ ಎಸ್. ರೇವಣ್ಣ :— ರಾಜ್ಯ ಕೃಷಿ (ಸಚಿವರು).— ಇದಕ್ಕೆ ಕೆಲವು ನಿಬಂಧನೆಗಳಿವೆ. ಒಟ್ಟಿಗೆ 10-15 ಎಕರೆ ಇರತಕ್ಕಂಥ ಪ್ರದೇಶಗಳಿಗೆ ಸಹಾಯವನ್ನು ಕೊಡುತ್ತಿದ್ದಾರೆ.

ಶ್ರೀ ಎಫ್. ಎ. ಕೊಪ್ಪಡ್.— 10-15 ಎಕರೆ ಅಲ್ಲ. 40-50 ಎಕರೆ ಇರತಕ್ಕಂಥಾ ಬಣ ಬೇಸಾಯ ಮಾಡತಕ್ಕ ರೈತರಿಗೆ ಈ ಸಹಾಯವನ್ನು ಕೊಟ್ಟಿಲ್ಲ. ಇದರಿಂದ ಅವರಿಗೆ ಬಹಳ ಅನ್ಯಾಯವಾಗಿದೆ.

ಶ್ರೀ ಎಸ್. ರೇವಣ್ಣ.— ಬಣ ಬೇಸಾಯ ಪದ್ಧತಿ ಮಾಡತಕ್ಕವರಿಗೆ ಒಂದು ಎಕರೆಗೆ 800 ರೂಪಾಯಿ ಕೊಡತಕ್ಕ ಪದ್ಧತಿ ಇದೆ. ಇದು ಕಾಡು ಪ್ರದೇಶದಲ್ಲಿರತಕ್ಕವರೆಲ್ಲರಿಗೂ ಅನ್ವಯವಾಗುತ್ತದೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.— ಹೋದ ವರ್ಷ ಹತ್ತಿ ಬೆಳೆಗೆ ಎಷ್ಟು ಹಾನಿಯಾಗಿದೆ.

ಶ್ರೀ ಎಸ್. ರೇವಣ್ಣ.— ಆ ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಎಫ್. ಎ. ಕೊಪ್ಪಡ್.— ಎಲ್ಲರಿಗೂ ಸಹ ಸಿಕ್ಕುವ ಹಾಗೆ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಎಸ್. ರೇವಣ್ಣ.— ನೀರಾವರಿ ಪ್ರದೇಶದಲ್ಲಿರತಕ್ಕವರೆಲ್ಲರಿಗೆ ನಿಯಮದ ಪ್ರಕಾರ ಕೊಡುತ್ತೇವೆ.

ಅಧ್ಯಕ್ಷರು :— ಸುದೀಂದ್ರ ರಾವ್ ಕಸಬಿ.— ಸದಸ್ಯರಿಲ್ಲ.

ಶ್ರೀ ಬಿ. ಎಸ್. ಯಡಿಯೂರಪ್ಪ.— ಸದಸ್ಯರಿಲ್ಲ.

ವಿಷಯ : ಹೊನ್ನಾವರ ತಾಲ್ಲೂಕಿನಲ್ಲಿರುವ ಶಾರದಾಂಬಾ ಪೌಢ ಶಾಲೆ

ಪ್ರಶ್ನೆ 220 (611) ಶ್ರೀ ಆರ್. ಎನ್. ನಾಯ್ಕ (ಬಳ್ಳಾರಿ).— ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

ಅ) ಹೊನ್ನಾವರ ತಾಲ್ಲೂಕಿನ ಸಂತಿ ಗ್ರಾಮದ ಶಾರದಾಂಬಾ ಪೌಢಶಾಲೆಯನ್ನು ಸರ್ಕಾರದವರು ವಹಿಸಿಕೊಳ್ಳುವಂತೆ ಸಾರ್ವಜನಿಕರಿಂದ ಹಾಗೂ ಆ ಭಾಗದ ಶಾಸಕರಿಂದ ಬೇಡಿಕೆಗಳೇನಾದರೂ ಬಂದಿವೆಯೇ ;

ಆ) ಹಾಗಿದ್ದಲ್ಲಿ ಯಾವಾಗ; ಇ) ಆ ಬಗ್ಗೆ ಕೈಗೊಂಡ ಕ್ರಮವೇನು ?